

Bayramınız mübarək, əziz qadınlarımız!


8 Mart -Beynəlxalq Qadınlar Günü... Həyatımızda öz yeri, əhəmiyyəti olan gündən biri. Analarımızı, bacılarımızı - bir sözlə, xanımlarımızı ən xoş arzularla təbrik etdiyimiz bir gün. Cəmiyyətimizdə qadınların öz yeri var. Azərbaycan qadını tarix boyu ailəyə bağlılığı, xoş rəftarı, səmimiyyəti ilə tanınıb. Bizim qadınlar ən çətin, dar gündə ömür-gün yoldaşlarına, sözün həqiqi mənasında, ən yaxın dost və sirdaş olublar. Bu gün də cəmiyyətimizin bütün sahələrində qadınlar öz fəallığı ilə seçilir, vəzifələrinin öhdəsindən bacarıqla gəlirlər.



Hər bir döyüşçünün yaddaşında ağ xalətlə xilaskar kimi daim xoş hisslərlə xatırlanan tibb bacıları müharibə illərində rahat iş yerlərini barıt qoxulu səngərlə əvəz etdilər. Cəbhə xəttində yerləşən səhra hospitalına gəlişimin məqsədi də 8 Mart - Beynəlxalq Qadınlar Günü ərəfəsində belə cəsur qadınlarımızı oxucularımıza daha yaxından tanıtmaq idi...

Ömrünün tən yarısı hərbi mühitdə keçib, müharibə veteranıdır. Bu gün də çalışdığı kollektivdə hamı ona xüsusi ehtiram, sayğı göstərir və onun mənalı ömür yolundan nümunə götürür. Beləliklə, ilk həmsöhbətim döyüş yolu keçmiş təcrübəli tibb bacısı Xalidə Fərzəliyevadır.

- 1992-ci ildən hərbi tibb sahəsində çalışıram, Milli Qəhrəman, şəhid alay komandiri Şirin Mirzəyevin dəstəsində tibb bacısı olmuşam, - deyən Xalidə xanım şərəfli ömür yolundan xatirələrini bölüşür. - Doğma qəzetimizin rəhbərliyinə minnətdarlığımı bildirmək istərdim ki, bayramımız ərəfəsində bizi yada salıblar. Bilirsiniz, müharibə başlayanda ordumuz yeni yaranırdı, cəbhə



bölgələrində yaralıları tibbi xidmət göstərmək üçün qadınlara böyük ehtiyac vardı. Qardaşım Səməd Fərzəliyev ilk könüllü döyüşçülərdən olub. Bir dəfə döyüşdən çıxıb evə gələndə onun bir söhbətini dinlədim: "Bacı, müharibədə təsadüfi itkilərimiz də olur, vaxtında tibbi yardım göstəril-

mədiyi üçün neçə silahdaşım canını tapşırıb". Bu sözləri eşidəndən sonra orduya yazıldım. Qardaşım Ağdərdə döyüşlərindən birində şəhid olduğdan sonra isə taleyimi birdəfəlik orduya bağladım. Hər döyüşçünün sarğısını dəyişəndə xəyalımda Səməd canlanır...

Əməliyyat tibb bacısı kimi kollektivdə dərin hörmət sahibi olan Tünzələ Səfərova da ilk müharibə illərindən ordudadır. Ömür yolu gənc nəsle, bu gün həkimlik peşəsini seçən hər bir qadına örnək olan Tünzələ xanımın taleyinə Şuşadan, ata ocağından didərgin düşmək yazılıb. Elə bu nisgil onu orduya gətirib. Yarasına məlhəm qoyduğu hər döyüşçünün simasında doğma Şuşaya qayıdacağı günün arzusu yaşayır. "Ordumuz müharibə, döyüş meydanında yaranırdı. Hərbi tibb işçilərinə olan ehtiyacı duyandan sonra mən də könüllülər sırasına qoşuldum. Müasir ordu quruculuğundan fərqli olaraq o illərdə çətinliklər çox idi. Tibbi avadanlıqlar, dərman çatışmadığına görə nə qədər təsadüfi itkimiz olurdu. Amma indi dünya tibb elminin son nailiyyətləri ölkəmizin hərbi səhiyyəsinə də özünü göstərir. Aprel döyüşlərində qanaxma faktına görə bir nəfər belə itkimiz olmadı. Bir vətəndaş olaraq ordumuza töhfə verdim üçün özümü xoşbəxt sanıram. Sağlam həyata qaytarılan hər bir yaralının sifətində təbəssüm hiss edəndə uşaq kimi sevinirəm. Elə bilirəm ki, həyatımın sirri də bundadır".

- Sağ olun ki, bayram arzularımızı qələmə almaq üçün gəlmisiz, - deyə Tofiqə Əsədova özünü təqdim edir. - İntensiv terapiya bölməsində çalışıram. Bu vaxta kimi sayısız-hesabsız əsgərə, zabıtə tibbi xidmət göstərmişəm. Vətən üçün yaşanılan ömür şərəfidir, məhz əsgərlərimiz belə ömür sahibidir. Onların müalicəsi ilə məşğul olanda bəzən gecəmi gündüzə qatmışam. Aprel döyüşlərində hamımız bir nəfər kimi hospital-

da əsl döyüş şəraiti yaşadıq. Heç kim yorulmadım, usandım demədi, Vətənimizin ərazi bütövlüyü naminə zəfərə imza atanlara xidmət göstərənlərdən biri olduğuma görə xoşbəxtəm. İnşallah, dövlət başçımızın qeyd etdiyi kimi, şanlı tarixi qələbəmiz olan aprel zəfəri yenə də təkrarlanacaq və Cəsur Mərcanlıda olduğu kimi, insanlar ata-baba ocaqlarına dönəcəklər. Hər bir Azərbaycan qadınına tezliklə böyük Qələbəmizə şahid olmağı arzu edirəm. 8 Mart günündə bundan böyük arzum, istəyim ola bilməz.

Tünzələ Həsənova isə Bərdə rayonunda Tibb Texnikumunu bitirdikdən sonra ordu sıralarına gəlib. Tibb işçisi olmaq, insanlara şəfa bəxş etmək uşaqlıq arzusu olub. Bu gün isə əsgərlərimizin sağlamlığı keşiyində dayanmaqdan ikiqat şərəf duyur.

Kiçik çavuş rütbəsində olan Tünzələ xanıma görə, hərbi xidmətdə keçən ömür daha şərəflidir. "Adam öz peşəsin-



dən, doğma Vətəninə xidmətdən qürur duyursa, həyatda öz yerini tapır. Mən də taleyimi orduya bağladığım üçün qürurluyam. Bəzilərinə elə gəlir ki, qadınların hərbi olması çətinidir. Amma adam arzuladığı bir sahədə çalışırsa, uğur qazanacağı da bacarır. Rəfiqələrimin fikri, arzuları ilə şərikəm. Kaş tezliklə Qələbəmizi qeyd edərkən, Bahar bayramında Şuşanın ən uca zirvəsində, Azərbaycanımızın hər yerində bayram tonqalları qalansın."

Lənkəran rayonundan olan Nüşabə xanım isə hərbi ailəsindəndir. Həyat yoldaşı Səlim Səlimov tibb xidməti mayorudur və hazırda cəbhə xəttində xidmətini davam etdirir. "Sevib-seçdiyim ömür-gün yoldaşımın hərbi olması məni də orduya gətirdi. 2012-ci ildən bu hospitalda çalışıram. Tibb bacısı olaraq xidmət etdiyim insanların ən müqəddəs peşənin - hərbi peşəsinin sahibi olduqlarını düşünəndə sevinirəm ki, Vətənime, xalqıma töhfə verirəm. Həyat yoldaşı-



mın günlərlə evə gəlmədiyi vaxtlarda da mənə çətin olmayıb, çünki o, Vətənimin əsgəridir. Bu bayram günündə hər bir azərbaycanlı qadına ən xoş arzularımı çatdırıram."

* * *

Bu gün ordumuzda camaşırxana xidməti də öz fəaliyyətini günün tələbləri səviyyəsində həyata keçirir. Burada yerləşdirilən ən müasir avadanlıqlar tapşırıqların tez və keyfiyyətlə yerinə yetirilməsinə zəmin yaradır. Ən başlıca amil isə, şübhəsiz ki, qadınların işə olan tələbkərliliyidir. Gə-

quruculuğunda məişətlə bağlı işləri biz görürük. Əslində, bu cür olmalıdır, belə tapşırıqların öhdəsindən yalnız qadınlar gələ bilər. Ağdam sakiniyəm, oğlum Eldar Məhərrəmov da əsgəri xidmətini başa vurandan sonra müqavilə əsasında hərbi qulluğa qəbul olunub və torpaqlarımızın keşiyində dayanır. Əsgərlərimizin paltarlarını və yataq dəstlərini yumadan sonra qurutmaq işi mənim öhdəmə düşür. Bu tapşırığın öhdəsindən gələrək əsgərlərimizin xidmətində dayandığımı üçün qürurluyam. Bir döyüşçü anası olaraq bütün qadınlarımızı qarşıdakı bayram münasibətilə ürəkdən təbrik edirəm.

Ağdam rayonu Abdal-Gülablı kəndinin sakini Kamilə Talibova hərbi ailəsidir, həyat yoldaşı ölkəmizin ərazi bütövlüyü uğrunda Qarabağ müharibəsinin iştirakçısı olub. Kamilə xanımın sözlərinə görə, hərbi hissədə işə düzəlməsinin səbəbkarı da ömür-gün yoldaşıdır. "Pal-paltar yumağı, ütüləməyi, yemək bişirməyi qadınlar yaxşı bacarırlar. Orduda gedən islahatlardan sonra mən də hərbi hissəyə işə qəbul olundum. Öz işimdən zövq alıram, rəfiqəmin qeyd etdiyi kimi, Vətənimizi qoruyan oğulların xidmətində dayanmaq böyük şərəfidir."

Kamilə xanımdan da bayram arzularını öyrənmək istəyəndə dərinlən köks ötürdü. "Doğulduğum ocaq bu gün düşmən əlindədir. Kəndimizə dönəcəyim gün taleyimdə ən əlamətdar gün olacaq."

- 8 Mart - Beynəlxalq Qadınlar Günündə öncə şəhidlərimizin, qəhrəman döyüşçülərimizin, övladları cəbhə xəttində düşmənlə mübarizədə fədakarlıq göstərən oğulların analarını təbrik etmək istədim, - Tatyana İsmayılova deyir. - Bizə verilən tapşırıqların öhdəsindən daim bacarıqla gəlirik. Biləndə ki, əsgərlərimiz üçün xidmət edirik, sevinirik, daha da həvəslə çalışırıq. Hər bir əsgəri özümə övlad bilirəm.

Qadınlar ömrümüzün bəzəyidir, şərəf, ləyaqət, zəriflik rəmzidir. Söhbətləşdiyim hər bir qadın müsahibimin təmsalında bütün ana-bacılarımızı ürəkdən təbrik edirəm. Bayramınız mübarək!

(Ardı 5-ci səhifədə)



lik simvoludur, çətin sahələrdə çalışmaq qadına yaraşmır. Amma belə deyil, bu gün ordu

Bayramınız mübarək, əziz qadınlarımız!

(Əvvəli 4-cü səhifədə)

Əsgər yeməxanasında çalışan qadınların bir neçəsi ilə görüşüb ürək sözlərini dinləyirik.

Aşpaz Kifayət Hüseynova:
- Bu bayram mənim üçün ən gözəl bayramlardan biridir. 8 Mart ən yüksək qiymətə, hörmətə və məhəbbətə layiq analarımızın bayramıdır. Ana həmişə müqəddəs olub, namus, qeyrət rəmzi, paklıq tə-



cəssümü sayılıb. Hər zaman ailənin təməl daşı olan analar gələcəyimizin qurucularını böyüdüb tərbiyə edirlər. Bu səbəbdən cəmiyyətimizin inkişafında anaların rolu böyükdür.

Bu gün mən təkcə 3 övlad anası deyiləm, həm də Vətənin keşiyində dayanan bu qədr oğlun anasıyam. Bayram günü qızımı, gəlinlərimi, iş yoldaşlarımı təbrik etmək adətimdir. Məni təbrik edən isə çox olur. Vətən keşiyində dayanan oğullarımızın təbrikləri isə məni daha çox sevindirir. Seviniyəm ki, onların məhəbbətini qazana bilmişəm. Həyat yoldaşımın, uşaqlarımın və bu qədr oğlun mənə hər yemək yeyəndən sonra "Əliniz var olsun, dadlı idi" deməsi ən dəyərli qiymət və hədiyyədir. Bu əziz gündə bir arzum var: "Torpaqlarımız işğaldan azad



olunsun. Xalqımız xoşbəxt və firavan yaşasın".

Qabyuyan Cəmilə Quliyeva:
- Beynəlxalq Qadınlar bayramı özü ilə xoş əhval-ruhiyyə gətirir. Bu bayramın təsis olunmasını zərif cinsə diqqətin təzahürü sayıram. Özümü xoşbəxt sanıram ki, qadınlara yüksək diqqət göstərildiyi, analıq missiyasını şərəflə yerinə yetirmək üçün hər cür şəraitin yaradıldığı ölkədə yaşayıram. Həm də ona görə xoşbəxtəm ki, əsgərlərimizin qulluğunda dayanmaq mənə də nəsis olub. Deməli, biz də Vətənimizə qulluq edirik. Bu bayram günündə bütün anaları, bacıları, gəlinləri, qızları səmi-

mi qəlbədən təbrik edirəm.

Qabyuyan Rəisə Qarayeva:
- Bu gün Azərbaycan torpaqlarının işğaldan azad olunması yolunda sinəsini Vətənə siper edəcək oğulların - Mübarizlərin, Çingizlərin... davamçıların yetişməsində məğrur Azərbaycan qadınının əməyi danılmazdır. Xalqımızın rahat nəfəs alması üçün əsgərlərimiz səngərlərdə kəşik çəkir, rahatlığımız üçün narahat olurlar. Gecə-gündüz demədən Vətənə xidmət edirlər. Demək, həyatdakı rahatlığımız üçün əsgərlərə, o cümlədən bütün hərbi qulluqçulara minnətdarıq. Ancaq onu da qeyd edirəm ki, soyuq səngərləri ana nəfəsi, qadın məhəbbəti isidir. Mənfur düşməne tuşlanan hər silahın tətiyinə igid əsgər barmağı ilə bərabər, qətiyyətli bir ana barmağı da toxunur. Çünki bu torpağı qorumağın arxasında ana və Vətən amilləri dayanır. Bu əziz gündə xalqıma, dövlətimə sülh və əmin-amanlıq arzulayıram. Onların göz yaşları hər zaman sevinc göz yaşlarından ibarət olsun.

* * *

Cəbhə bölgəsində yerləşən "N" hərbi hissəsində ezamiyyətə olarkən səliqəli, gözəl qadın hərbi qulluqçuları görmək xoş duyğular yaradı. Onlarla söhbətəşib qəzetimiz üçün qeydlər götürdüm.

Çavuş Aliyə Bəhlulova Füzuli rayonunun Pirəhmədli kəndindəndir. Hərbi hissənin taborlarından birində operator vəzifəsində xidmət edir.

- Qarabağ müharibəsini mən uşaq yaşlarımda görmüşəm, - Aliyə xanım deyir. - Yadımdadır ki, birinci sifə gedirdim. Müharibə getdikcə kəndimizə yaxınlaşırdı. Artıq mənimlə kəndimizə düşürdü. Ancaq nədənsə heç vaxt qorxmurdum, bəlkə də, o vaxtdan mənə hərbi xidmətə maraq vardı. 1992-ci ilin noyabrında kəndimizi tərk etməyə məcbur olduq.


O zaman Aliyagil Daşburun qəsəbəsində məskunlaşmışıq. Sonradan dövlətimizin həyata keçirdiyi tədbirlər nəticəsində azad edilmiş kəndlərinə qayıtdılar. Aliyə xanım orta məktəbi doğma rayonda bitirdi. Ailə qurdu. Hazırda üç övlad anasıdır.

2014-cü ildə qadın hərbi qulluqçuların hərbi xidmətə götürüldüyünü eşidən A.Bəhlulova hərbi hissəyə müraciət edir və onu operator vəzifəsinə götürürlər. Hazırda taboron qarargahında kargüzarlıq işlərini yerinə yetirir.

- Hərbi kollektivdə işləmək, əslində, çətin deyil, - qadın hərbi qulluqçu deyir. - Zabit, gizir və əsgərlərin bizə münasibəti çox yaxşıdır, həmişə qadınlara hörmətlə yanaşırlar. Azərbaycan Silahlı Qüvvələrində xidmət etməyimdən qürur hissi keçirirəm.

Çavuş Bəhlulova digər şəhər və kəndlərimiz kimi, doğulub uşaqlıq illərini yaşadığı doğma Pirəhmədli kəndinin yaxın zamanlarda azad edilməsini çox arzulayır.

Kiçik çavuş Pərvanə Zeynalova Bakıda dünyaya gəlsə




də, son illərdə anası ilə birgə Füzuli rayonunda yaşayır. Cəbhə bölgəsinə yaxın olsa da, Azərbaycan rəhbərliyinə və ordusuna güvənirlər. Hətta ötən il aprel döyüşləri zamanı bütün füzulililər kimi ev-eşiklərini tərk etmək fikrinə belə düşməmişdilər. Əksinə, ordumuza kömək etmək üçün yaxınlıqdakı hərbi hissəyə çoxsaylı müraciətlər olmuşdu.

- Mən ixtisasca farmaseftəm, - kiçik çavuş gülümsünür. - Əvvəllər aptekdə işləmişəm.



Həmişə hərbiçilərə rəğbətə baxmışam, çünki onlar Vətəni qoruyurlar. Qadınların hərbi xidmətə götürülməsinə icazə verildiyi vaxtlar idi. Tanışlarımdan biri dedi ki, bu hərbi hissədə operator ştatı boşdur. Məmnuniyyətlə həmin işə düzəlmək qərarına gəldim. Sağ olsun hərbi hissə komandanlığı, kompüterlə işləməyi yaxşı bacardığıma görə mənə həmin vəzifəyə götürüldülər.

Öncə Pərvanə ön xətt taborlarından birində xidmətə başladı. Hazırda maddi-texniki təminat bölməsində opera-



tor vəzifəsində çalışır. Komandirləri kiçik çavuşun xidmətindən razıdırlar, onun məsuliyyətli, səliqəli, işgüzar hərbi

qulluqçu olduğunu bildirirlər.

Əsgər Aytən Hacıyeva da Füzuli rayonunun Aşağı Seyidəhmədli kəndindəndir. Ailələri müharibə vaxtı Sabirabad rayonuna köçmüşdü. Hazırda Füzuli rayonunda Qayıdış qəsəbələrindən birində yaşayır.

- Mən də özümü dərk edəndən düşməne nifrət edirəm və hərbiçi olmaq istəmişəm, - deyən Aytən xanımın bildirdiyinə görə bir ildən artıqdır hərbi hissədə xidmətə qəbul edilib və hazırda radiotelefonçu vəzifəsində çalışır. Bölmələrdən aldığı məlumatları komandanlığa çatdırır. Gün ərzində tez-tez postlarla əlaqə saxlamaq lazım gəlir və əsgər Hacıyeva həmişə öz işinə məsuliyyətlə yanaşır, təcili xəbərləri dərhal müşahidə dəftərində qeyd edib komandanlığa mürəzə edir.

- Hərbi hissədə xidmət çətin deyil, - qadın hərbi qulluqçu deyir. - Əsas odur ki, öz işini sevsən və məsuliyyətlə ona yanaşasan. Hərbi xidmət həm də intizamlı olmağı tələb edir. Mən də öz işimə həmişə intizamla, məsuliyyətlə yanaşıram.

Bu xoş gündə hər kəs çalı-

Zenfira İsmayılova 20 ildən çoxdur Hərbi liseydə kitabxana müdiri işləyir. Bu illər ərzində kitabxanada yüzlərlə, minlərlə kursanta mədəni xidmət



göstərilir.

- Bütün diqqətimizi kitabxanaya müraciət edən oxuculara mədəni xidmət etmək işinə yönəlmişik, - deyir. - Kursantlara öz övladlarımız kimi baxırıq. Onların gözlərində parlayan ümidlər bizi işimizə daha da həvəsləndirir. Bu günün kursantı sabahımızın zabitidir. Kitabxanamızın fondu çox zəngindir. Yaxın günlərdə yeni kitabların alınması da gözlənilir. Təkcə kitablar deyil, ölkədə çıxan qəzet-jurnalları da alırıq. Kursantların biliklərini daha da zənginləşdirmək üçün asudə vaxtlarında kitabxanaya gəlirlər. Hərbi forma mənim üçün çox doğmadır. Çünki övladlarımızın ikisi də - İlham və Vüsal hərbiçidir. Onlar Silahlı Qüvvələrimizin sıralarında xidmət edirlər.

Mətanət Həsənova isə biologiya müəllimidir. 2005-ci ildən Hərbi liseydə çalışır. Tədrisdə fərqləndiyinə görə, dəfələrlə fəxri fərmanlara layiq görüldü.

- Hərbi liseydə çalışmağımdan qürur duyuram, peşəmi ürəkdən sevirəm, - deyər Mətanət xanım sözə başladı. - Mən orduya ürəkdən bağlı adamam. Həyat yoldaşım Hüseynqulu Həsənlı zabitdir. Qarabağ müharibəsində iştirak edib. Orduda olan böyük maraq məni Hərbi liseyə gətirib çıxardı. Müsəbiqədə yüksək bal topladım. Artıq 12 ildir kursantlara bu fənni tədris edirəm. Məqsədim gələcək zabitlərimizin daha bilikli və hazırlıqlı olmasıdır. İnanıram ki, bu



həvəslə oxuyan kursantlar sabahın peşəkar zabiti olacaqlar. Öz fənnimi qızlarıma da sevdirmişəm. Onlar da biologiya müəllimləridir. Oğlum Hüseyn Həsənlı isə əsgərdir. Hazırda cəbhə bölgəsində xidmət edir. Dərs dediyim kursantlara baxanda oğlumu düşünürəm.

"Azərbaycan Ordusu"